

ਭਾਗ-10

ਜਿਸ ਤਰ੍ਹਾਂ ਕਿ ਪਹਿਲਾਂ ਦਸਿਆ ਜਾ ਚੁੱਕਾ ਹੈ, ਕਿ 'ਧਰਮ' ਦੇ ਦੋ ਪੱਖ ਹਨ—

1. ਅੰਤਰ੍ਵਿ 'ਆਤਮਿਕ ਧਰਮ'—ਜੋ ਇਲਾਹੀ 'ਜੋਤ' ਦਾ 'ਪ੍ਰਕਾਸ਼' ਹੈ, ਅਥਵਾ 'ਨਾਮੁ' ਹੈ।
2. ਬਾਹਰਮੁਖੀ ਮਾਨਸਿਕ 'ਧਰਮ'—ਜੋ 'ਜੀਵ' ਦੇ—
 - (ਉ) ਅੰਤਿਸ਼ਕਰਨ ਦੀ ਰੰਗਤ
 - (ਅ) ਬੁਧੀ ਦੇ ਗਿਆਨ
 - (ਇ) ਸੰਗਤ ਯਾ ਕੁਸੰਗਤ
 - (ਸ) ਮਾਨਸਕਿ ਸਾਧਨਾ
 - (ਹ) ਸਰੀਰਕ ਕਰਮ-ਕਿਰਿਆ

ਉਤੇ ਨਿਰਭਰ ਹੈ, ਅਤੇ ਮਾਇਕੀ ਮੰਡਲ ਵਿੱਚ ਪਰਵਿਰਤ ਹੈ, ਜਿਸ ਦੀ ਬੁਨਿਆਦ ਸਾਡਾ ਅੰਤਿਸ਼ਕਰਨ ਹੀ ਹੈ—ਜੋ

ਪਿਛਲੇ ਜਨਮਾਂ ਦੀ ਰੰਗਤ

ਇਸ ਦੀ ਤੀਖਣਤਾ

ਕਰਮ-ਧਰਮ

ਉਤੇ ਨਿਰਭਰ ਹੈ, ਅਤੇ ਬਦਲਦਾ ਰਹਿੰਦਾ ਹੈ।

ਸਾਡੇ 'ਜੀਵਨ' ਯਾ 'ਸ਼ਖਸੀਅਤ' (personality) ਦੀਆਂ ਕਈ ਤੈਹਾਂ (layers) ਹਨ—

ਆਤਮਿਕ ਜੋਤ ਦਾ ਪ੍ਰਕਾਸ਼ ਯਾ 'ਨਾਮੁ'
ਅੰਤਿਸ਼ਕਰਨ

ਦੈਵੀ ਗੁਣਾਂ ਦੀ ਰੰਗਤ
 ਮਨ ਦੀ ਬਦਲਵੀਂ ਰੰਗਤ
 ਵਲਵਲਿਆਂ ਦਾ ਉਛਾਲ
 ਬੁੱਧੀ ਦੀ ਵਿਚਾਰ ਸ਼ਕਤੀ
 ਧਾਰਮਿਕ ਖਿਆਲ ਯਾ ਨਿਸਚੇ
 ਸਰੀਰਕ ਕਰਮ-ਕਿਰਿਆ।

ਸਾਡੇ ਜੀਵਨ ਦੀਆਂ ਇਹਨਾਂ ਸਾਰੀਆਂ ‘ਤੈਹਾਂ’ ਦੀ ਸਮੁੱਚੀ ‘ਰੰਗਤ’ ਨੂੰ
 ਹੀ—

‘ਸ਼ਖਸੀਅਤ’ (personality)

ਕਿਹਾ ਜਾਂਦਾ ਹੈ ਅਤੇ ਇਸ ‘ਸ਼ਖਸੀਅਤ’ ਦੀ ‘ਹਵਾਤ’ (essence) ਹੀ, ਹਰ
 ਇਕ ‘ਮਨੁਖ’ ਦਾ ਆਪੋ-ਆਪਣੇ ਅਸਲੀ ਅਤੇ ਵਿਆਪਕ —

‘ਨਿਜੀ ਧਰਮ’ (personal religion) ਹੈ।

ਸਾਡੀ ਇਸ ਮਾਨਸਿਕ ‘ਸ਼ਖਸੀਅਤ’ ਅਤੇ ‘ਧਰਮ’ ਉਤੇ, ਅਨੇਕਾਂ
 ਬਾਹਰਲੇ ਖਿਆਲਾਂ ਅਤੇ ‘ਕਰਮ-ਧਰਮ’ ਦੀ ਰੰਗਤ ਦਾ ਅਸਰ, ਖਿਨ-ਖਿਨ
 ਪੈਂਦਾ ਰਹਿੰਦਾ ਹੈ, ਜਿਸ ਕਾਹਰਨ ਸਾਡੀ ‘ਸ਼ਖਸੀਅਤ’ ਅਤੇ ‘ਨਿਜੀ ਧਰਮ’ ਭੀ
 ਬਦਲਦਾ ਰਹਿੰਦਾ ਹੈ।

ਇਹੋ ਕਾਰਨ ਹੈ ਕਿ ਸਤਸੰਗ ਅੰਦਰ, ਭਉ-ਭਾਵਨੀ ਦੀ ਰੰਗਤ ਹੋਰ ਹੁੰਦੀ
 ਹੈ, ਅਤੇ ਸਤਸੰਗ ਤੋਂ ਬਾਹਰ — ਮਾਇਆ ਦੇ ਪ੍ਰਭਾਵ ਹੇਠ, ਸਾਡੀ ਸ਼ਖਸੀਅਤ
 ਅਤੇ ਖਿਆਲਾਂ ਦੀ ਰੰਗਤ ਅਤੇ ਭਾਵਨਾਵਾਂ ਕੁਝ ਹੋਰ ਹੋ ਜਾਂਦੀਆਂ ਹਨ।

ਦੂਜੇ ਲਫਜ਼ਾਂ ਵਿਚ — ਸਾਡੇ ਮਨ ਦੀ ‘ਬਦਲਵੀਂ-ਰੰਗਤ’ ਅਨੁਸਾਰ ਹੀ,
 ਸਾਡਾ —

ਜੀਵਨ
 ਸ਼ਖਸੀਅਤ
 ਧਾਰਮਿਕ ਨਿਸ਼ਚੇ
 ਕਰਮ-ਕਿਰਿਆ
 ਧਰਮ-ਕਰਮ

ਭਉ-ਭਾਵਨੀ

ਭੀ ਬਦਲਦੇ ਰਹਿੰਦੇ ਹਨ।

“ਕਬਹੂ ਜੀਅੜਾ ਉਡਿ ਚੜਤੁ ਹੈ ਕਬਹੂ ਜਾਇ ਪਇਆਲੇ ॥

ਲੋਭੀ ਜੀਅੜਾ ਥਿਰੁ ਨ ਰਹਤੁ ਹੈ ਚਾਰੇ ਕੁੰਡਾ ਭਾਲੇ ॥”

(ਪੰਨਾ-876)

“ਇਹੁ ਮਨੂਆ ਖਿਨੁ ਨ ਟਿਕੈ

ਬਹੁ ਰੰਗੀ ਦਹ ਦਹ ਦਿਸਿ ਚਲਿ ਚਲਿ ਹਾਢੇ ॥”

(ਪੰਨਾ-170-71)

“ਮਨ ਕੇ ਅਧਿਕ ਤਰੰਗ ਕਿਉ ਦਰਿ ਸਾਹਿਬ ਛੁਟੀਐ ॥”

(ਪੰਨਾ-1088)

“ਖਿਨੁ ਆਵੈ ਖਿਨੁ ਜਾਵੈ ਦੁਰਗੰਧ ਮੜੈ ਚਿਤੁ ਲਾਇਆ ਰਾਮ ॥”

(ਪੰਨਾ-442)

ਅਸਲ ਵਿਚ, ਇਨਸਾਨ ਦਾ ‘ਜੀਵਨ’, ਕਈ ‘ਪੱਖੀ’ ਅਤੇ ‘ਸਵੈ-ਵਿਰੋਧੀ’ ਹੈ। ਅੰਤਿਸ਼ਕਰਨ ਦੀ ‘ਰੰਗਤ’ ਪ੍ਰਬਲ ਹੋਣ ਕਾਰਨ, ਸਾਡੇ ਓਪਰੇ ਖਿਆਲਾਂ ਤੇ ‘ਹਾਵੀ’ ਹੋ ਜਾਂਦੀ ਹੈ, ਅਤੇ ਜੀਵ ਬੇ-ਵਸ ਹੋ ਕੇ ਆਪਣੇ ਪੁਰਾਣੇ ਅੰਤਿਸ਼ਕਰਨ ਦੀ ਰੰਗਤ ਅਧੀਨ ਕਰਦਾ ਹੈ। ਏਸੇ ਕਰਕੇ ਕਈ ਦੈਵੀ ਖਿਆਲਾਂ ਵਾਲੇ ਜਗਿਆਸੂ—ਆਪਣੇ ਮੈਲੇ ਅੰਤਿਸ਼ਕਰਨ ਦੀ ਪ੍ਰਬਲ ਸ਼ਕਤੀ ਦੇ ‘ਵਹਿਣ’ ਵਿਚ ਭੁੜ ਜਾਂਦੇ ਹਨ, ਅਤੇ ਇਨਸਾਨ ਦੀ ‘ਰੁਚੀ’ ਮਲੀਨ ਹੋ ਜਾਂਦੀ ਹੈ।

ਇਸ ਦੇ ਉਲਟ ਜੇਕਰ ਮੇਲੇ ਅੰਤਿਸ਼ਕਰਨ ਵਾਲਾ ਜੀਵ, ਗੁਰਮੁਖ ਪਿਆਰਿਆਂ, ਮਹਾਂਪੁਰਖਾਂ ਦੀ ਪ੍ਰਬਲ ‘ਸੰਗਤ’ ਕਰੇ—ਤਾਂ ਉਸ ਦੀ ਭਉ-ਭਾਵਨੀ ਦੇ ਵਲਵਲੇ ‘ਦੈਵੀ’ ਹੋ ਜਾਂਦੇ ਹਨ, ਅਤੇ ਉਹ ‘ਧਰਮ’ ਦੀ ਕਮਾਈ ਕਰਦਾ ਹੈ।

“ਤਿਨਾ ਦੇਖਿ ਮਨਿ ਚਾਉ ਉਠੰਦਾ ਹਉ ਕਦਿ ਪਾਈ ਗੁਣਤਾਸਾ ॥”

(ਪੰਨਾ-703)

“ਸਾਧਸੰਗਤਿ ਬਿਨਾ ਭਾਉ ਲਹੀ ਉਪਜੈ	
ਭਾਵ ਬਿਨੁ ਭਗਤਿ ਨਹੀ ਹੋਇ ਤੇਰੀ ॥”	(ਪੰਨਾ-694)
ਸਾਧ ਕੈ ਸੰਗਿ ਪਾਪ ਪਲਾਇਨ ॥	(ਪੰਨਾ-271)
ਸਾਧ ਕੈ ਸੰਗਿ ਲਗੈ ਪ੍ਰਭੁ ਮੀਠਾ ॥	(ਪੰਨਾ-272)
ਸਾਧ ਕੈ ਸੰਗਿ ਦਿੜੈ ਸਭਿ ਧਰਮ ॥	(ਪੰਨਾ-271)
ਸਾਧ ਕੈ ਸੰਗਿ ਮਿਟੈ ਅਭਿਮਾਨੁ ॥	(ਪੰਨਾ-271)
ਸਾਧਸੰਗਿ ਭਏ ਆਗਿਆਕਾਰੀ ॥”	(ਪੰਨਾ-272)

ਮਨੁਖ ਆਪਣੀ ਸ਼ਖਸੀਅਤ ਦੇ ਪ੍ਰਭਾਵ ਹੇਠ, ਇਕ ਵੇਲੇ, ਸੁਤੇ ਸਿਧ, ਕਈ ਰੰਗਾਂ, ਭੇਖਾਂ ਵਿਚ ਵਿਚਰਦਾ ਹੈ। ਇਸੇ ਨੂੰ ਹੀ ‘ਪਾਖੰਡ’ ਕਿਹਾ ਜਾਂਦਾ ਹੈ। ਇਸ ਤਰ੍ਹਾਂ ‘ਇਨਸਾਨ’ ਦੂਹਰੇ, ਤੀਹਰੇ ਰੰਗਾਂ (double or triple standards) ਵਿਚ ਖੇਲਦਾ ਹੈ।

ਇਸ ਤਰ੍ਹਾਂ ਪਾਖੰਡ ਕਰਕੇ, ‘ਜੀਵ’—

ਆਪਣੇ ਆਪ ਨਾਲ ਧੋਖਾ ਕਰਦਾ ਹੈ
 ਦੂਜਿਆਂ ਨਾਲ ਫਰੇਬ ਕਰਦਾ ਹੈ
 ਰੱਬ ਤੋਂ ਬੇਮੁਖ ਹੁੰਦਾ ਹੈ
 ਧਰਮ ਤੋਂ ਗਿਰ ਜਾਂਦਾ ਹੈ
 ਪਾਪ ਕਮਾਉਂਦਾ ਹੈ
 ਅਮੇਲਕ ਜੀਵਨ ਅਜਾਈਂ ਗਵਾਉਂਦਾ ਹੈ
 ਜਮਾਂ ਦੇ ਵਸ ਪੈਂਦਾ ਹੈ
 ਆਵਾਗਵਨ ਦੇ ਵਸ ਪੈਂਦਾ ਹੈ
 “ਕਰਮ ਧਰਮ ਪਾਖੰਡ ਜੋ ਦੀਸਹਿ ਤਿਨ ਜਮ੍ਹ ਜਾਗਾਤੀ ਲੂਟੈ ॥”

(ਪੰਨਾ-747)

“ਕਰੈ ਦੁਹਕਰਮ ਦਿਖਾਵੈ ਹੋਰੁ ॥ ਰਾਮ ਕੀ ਦਰਗਹ ਬਾਧਾ ਚੋਰੁ ॥”

(ਪੰਨਾ-194)

“ਅੰਤਰਿ ਬਿਖੁ ਮੁਖਿ ਅੰਮ੍ਰਿਤ ਸੁਣਾਵੈ ॥

ਜਮ ਪੁਰਿ ਬਾਧਾ ਚੋਟਾ ਖਾਵੈ ॥

ਅਨਿਕ ਪੜਦੇ ਮਹਿ ਕਮਾਵੈ ਵਿਕਾਰ ॥

ਖਿਨ ਮਹਿ ਪ੍ਰਗਟ ਹੋਹਿ ਸੰਸਾਰ ॥”

(ਪੰਨਾ-194)

“ਦਹੁ ਵਿਚਿ ਦੁਖੀ ਦੁਬਾਜਰੇ ਖਰਬੜੇ ਹੋਏ ਖੁਦੀ ਖੁਆਰਾ ।

ਨਾ ਉਰਵਾਰ ਨ ਪਾਰੁ ਹੈ ਗੋਤੇ ਖਾਨਿ ਭਰਮੁ ਸਿਰਿ ਭਾਰਾ ।”

(ਵਾ. ਭਾ. ਗੁ. 33/1)

“ਏਹੋ ਜੇਹੋ ‘ਪਖੰਡੀ’ ਜੀਵਨ ਵਿਚ—

ਆਤਮਾ ਕੁਝ ਹੋਰ ਕਹਿੰਦੀ ਹੈ,

ਅੰਤਿਸ਼ਕਰਨ ਵਿਚ ਕੁਝ ਹੋਰ ‘ਹਵਾੜ’ ਨਿਕਲਦੀ ਹੈ,

‘ਮਨ’ ਕੁਝ ਹੋਰ ਆਖਦਾ ਹੈ,

ਬੁੱਧੀ ਕੁਝ ਹੋਰ ਸੋਚਦੀ ਹੈ,

ਕਾਮ ਆਪਣੀਆਂ ਲੈਹਰਾਂ ਮਾਰਦਾ ਹੈ,

ਕ੍ਰੋਧ ਆਪਣੇ ਭਾਂਬੜ ਮਚਾਈ ਜਾਂਦਾ ਹੈ,

ਲੋਭ ਅੱਡ ਹਲਕਾਇਆ ਫਿਰਦਾ ਹੈ,

ਮੋਹ ਆਪਣੇ ਫੰਧੇ ਵਿਚ ਫਸਾਈ ਜਾਂਦਾ ਹੈ,

ਮੈ-ਮੇਰੀ ਆਪਣੇ ਫੰਧੇ ਵਿਚ ਫਸਾਈ ਜਾਂਦਾ ਹੈ,

ਮੈ-ਮੇਰੀ ਆਪਣੇ ‘ਜੱਫੇ’ ਮਾਰਦੀ ਹੈ,

ਹਉਮੈ ਦਾ ਸ਼ੇਰ ਆਪਣੀਆਂ ਬੜ੍ਹਕਾਂ ਮਾਰਦਾ ਹੈ !

‘ਜੀਵ’ ਦੀ ਇਸ ਤਰਸਯੋਗ ਹਾਲਤ ਨੂੰ ਗੁਰਬਾਣੀ ਵਿਚ ਇਉਂ
ਦਰਸਾਇਆ ਗਿਆ ਹੈ :—

“ਕਿਉ ਲੀਜੈ ਗਢੁ ਬੰਕਾ ਭਾਈ ॥ ਦੇਵਰ ਕੋਟ ਅਰੁ ਤੇਵਰ ਖਾਈ ॥ 1 ॥ ਰਹਾਉ

॥

ਪਾਂਚ ਪਚੀਸ ਮੋਹ ਮਦ ਮਤਸਰ ਆਡੀ ਪਰਬਲ ਮਾਇਆ ॥

ਜਨ ਗਰੀਬ ਕੋ ਜੋਰੁ ਨ ਪਹਚੈ ਕਹਾ ਕਰਉ ਰਘੁਰਾਇਆ ॥

ਕਾਮੁ ਕਿਵਾਰੀ ਦੁਖ ਸੁਖ ਦਰਵਾਨੀ ਪਾਪੁ ਪੁੰਨੁ ਦਰਵਾਜਾ ॥

ਕ੍ਰੋਧ ਪ੍ਰਧਾਨੁ ਮਹਾ ਬਡ ਦੁੰਦਰ ਤਹ ਮਨੁ ਮਾਵਾਸੀ ਰਾਜਾ ॥

ਸੂਦ ਸਨਾਹ ਟੈਪੁ ਮਮਤਾ ਕੋ ਮੁਬੁਧਿ ਕਮਾਨ ਚਢਾਈ ॥

ਤਿਸਨਾ ਤੀਰ ਰਹੇ ਘਟ ਭੀਤਰਿ ਇਉ ਗਢੁ ਲੀਓ ਨ ਜਾਈ ॥”

(ਪੰਨਾ-1161)

“ਰਾਜੁ ਮਾਲੁ ਰੂਪੁ ਜਾਤਿ ਜੋਬਨੁ ਪੰਜੇ ਠਗ ॥

ਏਨੀ ਠਗੀਂ ਜਗੁ ਠਗਿਆ ਕਿਨੈ ਨ ਰਖੀ ਲਜ ॥” (ਪੰਨਾ-1288)

ਜਨਮਾਂ-ਜਨਮਾਂਤਰਾਂ ਤੋਂ ਮਨੁਖੀ ਬਿਰਤੀ ਦਾ ਦਿਸ਼ਟਮਾਨ ਤੇ ਮਾਇਕੀ ਜਗਤ ਵਿਚ ਯਕੀਨ ਹੋਣ ਕਰਕੇ, ਇਨਸਾਨ ਦਾ, ਪ੍ਰਭੂ ਦੀ ਅਦਿਸ਼ਟ, ਕਰਣ-ਕਾਰਣ, ਸਰਬ-ਸਮਰਥ ‘ਸ਼ਕਤੀ’ ਉਤੇ—ਵਿਸ਼ਵਾਸ ਛੇਤੀ ਕੀਤਿਆਂ ਨਹੀਂ ਬਣਦਾ। ਇਹ ਵਿਸ਼ਵਾਸ ਕਦੀ ‘ਬਣਦਾ’ ਹੈ, ਕਦੀ ‘ਟੁਟਦਾ’ ਹੈ, ਅਤੇ ਇਸ ਤਰ੍ਹਾਂ ‘ਡੋਲਦਾ’ ਰਹਿੰਦਾ ਹੈ। ਇਸ ਦਾ ਨਤੀਜਾ ਇਹ ਨਿਕਲਦਾ ਹੈ, ਕਿ ਜਗਿਆਸੂ ਇਕ ਕਦਮ ਪ੍ਰਮਾਰਥ ਵਲ ਪੁੜਦਾ ਹੈ, ਪਰ ਦਸ ਕਦਮ ‘ਮਾਇਆ’ ਪਿਛੇ ਖਿੱਚ ਲੈਂਦੀ ਹੈ।

“ਜੇ ਇਕ ਵਿਖ ਅਗਾਹਾ ਭਰੇ ਤਾ ਦਸ ਵਿਖਾਂ ਪਿਛਾਹਾ ਜਾਇ ॥”

(ਪੰਨਾ-1246)

ਇਸ ਤਰ੍ਹਾਂ ਵਿਖ ਅਗਾਹਾ ਭਰੇ ਇਨਸਾਨ ਦਾ ਸਾਰਾ ਧਾਰਮਿਕ ਤੇ ਦੁਨਿਆਵੀ ਜੀਵਨ ‘ਦੁਬਿਧਾ’, ‘ਭਰਮ’ ਜਾਂ ‘ਸਹਸੇ’ ਵਿਚ ਬੇਅਰਥ ਚਲਾ ਜਾਂਦਾ ਹੈ। ਦੂਜੇ ਲਫਜ਼ਾਂ ਵਿਚ, ਇਨਸਾਨ ਦੀ ਕੋਈ ਰੂਹਾਨੀ ਤਰੱਕੀ ਨਹੀਂ ਹੁੰਦੀ। ਇਸ ‘ਦੁਬਿਧਾ’ ਜਾਂ ‘ਭਰਮ’ ਦੀ ਖਾਈ ਪ੍ਰਥਾਏ ਗੁਰਬਾਣੀ ਇਉਂ ਰੋਸ਼ਨੀ ਪਾਉਂਦੀ ਹੈ :—

“ਦੁਬਿਧਾ ਰੋਗੁ ਸੁ ਅਧਿਕ ਵਡੇਰਾ ਮਾਇਆ ਕਾ ਮੁਹਤਾਜ ਭਇਆ ॥”

(ਪੰਨਾ-1153)

“ਦੂਜਾ ਭਾਉ ਦੁਬਾਜਰਾ ਮਨ ਪਾਟੈ ਖਰਬਾੜੂ ਥੀਰਾ ॥

ਅਗਹੁ ਮਿਠਾ ਹੋਇ ਮਿਲੈ ਪਿਛਹੁ ਕਉੜਾ ਦੋਖੁ ਸਰੀਰਾ ॥”

(ਵਾ.ਭਾ.ਗ. 33/14)

“ਦੁਬਿਧਾ ਦੂਜਾ ਤ੍ਰਿਬਿਧਿ ਮਾਇਆ ॥”

(ਪੰਨਾ-113)

“ਦੁਬਿਧਾ ਮਨਮੁਖ ਰੋਗਿ ਵਿਆਪੇ ਤਿਸਨਾ ਜਲਹਿ ਅਧਿਕਾਈ ॥”

(ਪੰਨਾ-1130)

“ਦੂਜੈ ਭਰਮਿ ਭੁਲਾਇਆ ਹਉਮੈ ਦੁਖੁ ਪਾਹੀ ॥”

(ਪੰਨਾ-1091-92)

“ਏਹੁ ਸਰੀਰੁ ਸਭ ਮੂਲੁ ਹੈ ਮਾਇਆ ॥

ਦੂਜੈ ਭਾਇ ਭਰਮਿ ਭੁਲਾਇਆ ॥” (ਪੰਨਾ-1065)

“ਹਉਮੈ ਵਿਚਿ ਸਭੁ ਜਗੁ ਬਉਰਾਨਾ ॥

ਦੂਜੈ ਭਾਇ ਭਰਮਿ ਭੁਲਾਨਾ ॥” (ਪੰਨਾ-159)

“ਦੂਜੈ ਭਾਇ ਭਰਮਿ ਵਿਗੁਤੀ ਮਨਮੁਖਿ ਮੋਹੀ ਜਮਕਾਲਿ ॥”

(ਪੰਨਾ-569)

“ਇਸੁ ਮਨ ਕਉ ਬਸੰਤ ਕੀ ਲਗੈ ਨ ਸੋਇ ॥

ਇਹੁ ਮਨੁ ਜਲਿਆ ਦੂਜੈ ਦੋਇ ॥” (ਪੰਨਾ-1176)

“ਦੁਜੈ ਭਾਇ ਵਿਗੁਚੀਐ ਗਲਿ ਪਈਸੁ ਜਮ ਕੀ ਫਾਸ ॥

(ਪੰਨਾ-134)

ਇਸ ਤਰ੍ਹਾਂ ‘ਮਨੁਖ’, ‘ਇਲਾਹੀ-ਪ੍ਰਕਾਸ਼’ ਯਾ ‘ਨਾਮ’ ਵਾਲੇ ਇਕੋ-ਇਕ
‘ਆਤਮਿਕ ਧਰਮ’ ਤੋਂ:-

‘ਬੇ-ਸੁਰਾ’ ਹੋ ਕੇ

‘ਬੇ-ਮੁਖ’ ਹੋ ਕੇ

‘ਆਪ-ਹੁਦਰਾ’ ਹੋ ਕੇ

‘ਆਪਣੇ-ਭਾਣੇ’ ਵਿਚ

ਅਗਿਆਨਤਾ ਵਿਚ

ਭਰਮ-ਭੁਲਾਵੇ

‘ਹਉਮੈ’ ਵਿਚ

ਅਨੇਕਾਂ ਅਖੌਤੀ ਬਾਹਰਮੁਖੀ ‘ਧਰਮਾਂ’ ਵਿਚ ਵਿਚਰਦਾ ਹੋਇਆ—ਆਪਣੀ

‘ਮਨ-ਮਰਜ਼ੀ’ ਨਾਲ ਕਰਮ ਕਰਦਾ ਅਤੇ ਨਤੀਜੇ ਭੁਗਤਦਾ ਹੈ।

ਆਪਣੇ ਕੇਂਦਰ—‘ਆਤਮ-ਪ੍ਰਕਾਸ਼’, ਅਥਵਾ ‘ਸਬਦੁ’, ‘ਨਾਮੁ’, ‘ਹੁਕਮੁ’ ਤੋਂ ‘ਬੇਮੁਖ’ ਅਤੇ ‘ਬੇਸੁਰਾ’ ਹੋ ਕੇ, ਜੀਵ ਆਪਣੇ ਅੰਦਰਲੇ ‘ਪੰਜ ਚੋਰਾਂ’ ਦੇ ਅਧੀਨ, ਆਪਣੇ ਹੀ ਭਾਣੇ ਵਿਚ ਪਿਆ ਵਿਚਰਦਾ ਹੈ। ਇਹ ‘ਪੰਚ-ਤੱਤ’—ਆਪੋ ਆਪਣੀਆਂ ‘ਤੂਤੀਆਂ’ ਵਜਾਉਂਦੇ ਹਨ—ਜਿਸ ਕਾਰਨ ਜੀਵ ਦੇ ਹਿਰਦੇ ਵਿਚ, ਅਨੇਕਾਂ ਤਰ੍ਹਾਂ ਅਤੇ ਭਾਂਤ-ਭਾਂਤ ਦੇ ‘ਰਾਮ-ਰੌਲੇ’ ਤੇ ‘ਸ਼ੋਰ-ਸ਼ਰਾਬਾ’ ਮਚਿਆ ਰਹਿੰਦਾ ਹੈ। ਇਸੇ ਕਾਰਨ ‘ਮਨ’ ‘ਟਿਕ’ ਨਹੀਂ ਸਕਦਾ ਅਤੇ ਨਾ ਹੀ ਇਕਾਗਰ ਹੁੰਦਾ ਹੈ।

ਇਸ ਤਰ੍ਹਾਂ ਸਾਡੇ ਹਿਰਦੇ ਵਿਚ ‘ਪੰਜ-ਤੱਤਾਂ’ ਨੇ ਖੂਬ ‘ਭੜਕ੍ਕੂ’ ਮਚਾਇਆ ਹੋਇਆ ਹੈ—ਜਿਸ ਨਾਲ ਜੀਵ ਘਾਬਰ ਕੇ ਬੌਦਲ ਜਾਂਦਾ ਹੈ, ਅਤੇ ਉਸ ਦੀ ‘ਕਿਛੁ ਨ ਬੁਝੈ’ ਕਿਝ ਲ ਸੁਝੈ ਬੇਵਸੀ ਵਾਲੀ ਹਾਲਤ ਬਣੀ ਰਹਿੰਦੀ ਹੈ। ਜਿਸ ਨਾਲ ਉਸ ਦੇ ਮਨ ਦਾ ‘ਤਨਾਉ’ ਬਣਿਆ ਰਹਿੰਦਾ ਹੈ। ਇਸ ‘ਮਾਨਸਿਕ-ਤਨਾਉ’ (mental tension) ਨਾਲ ਹੀ ਦਿਲ ਦਾ ਦੌਰਾ (heart attack) ਅਤੇ ਹੋਰ ਅਨੇਕਾਂ ਦਿਮਾਰੀ ਬਿਮਾਰੀਆਂ (nervous and mental diseases) ਵਧ ਰਹੀਆਂ ਹਨ।

ਸਾਡੀ ਇਸ ਤਰ੍ਹਾਂ ਦੀ ਮਾਇਕੀ ਅਧੋਗਤੀ ਨੂੰ ਗੁਰਬਾਣੀ ਵਿਚ ਇਉਂ ਦਰਸਾਇਆ ਹੈ :—

“ਏਕੁ ਸੁਆਨੁ ਦੁਇ ਸੁਆਨੀ ਨਾਲਿ ॥

ਭਲਕੇ ਭਉਕਹਿ ਸਦਾ ਬਇਆਲਿ ॥” (ਪੰਨਾ-24)

“ਮਾਇਆਧਾਰੀ ਅਤਿ ਅੰਨਾ ਬੋਲਾ ॥

ਸਬਦੁ ਨ ਸੁਣਈ ਬਹੁ ਰਸਲ ਘੋਲਾ ॥” (ਪੰਨਾ-313)

“ਅੰਤਰਿ ਚਿੰਤਾ ਨੈਣੀ ਸੁਖੀ ਮੂਲਿ ਨ ਉਤਰੈ ਭੁਖ ॥

ਨਾਨਕ ਸਚੇ ਨਾਮੁ ਬਿਨੁ ਕਿਸੈ ਨ ਲਖੋ ਦੁਖ ॥” (ਪੰਨਾ-319)

“ਮਨਮੁਖਿ ਭਰਮੈ ਸਹਸਾ ਹੋਵੈ ॥

ਅੰਤਰਿ ਚਿੰਤਾ ਨੀਦ ਨ ਸੋਵੈ ॥” (ਪੰਨਾ-646)

ਆਤਮ ਪ੍ਰਕਾਸ਼ ਦੇ ‘ਇਲਾਹੀ ਧਰਮੁ’, ਅਥਵਾ ‘ਨਾਮੁ’ ਤੋਂ ‘ਬੇਮੁਖ’ ਅਤੇ

‘ਬੁਸਰਾ’ ਹੋ ਕੇ, ‘ਜੀਵ’, ਅਤਿ ‘ਅੰਨ੍ਹਾ-ਬੋਲਾ’ ਹੋ ਜਾਂਦਾ ਹੈ, ਅਤੇ ਆਤਮਿਕ ‘ਜੀਵਨ-ਸੇਧ’ ਤੋਂ ਬਗੈਰ, ਸਾਰੀ ਉਮਰ ਆਪਣੇ ਹਿਰਦੇ ਅੰਦਰ, ਮਾਇਕੀ ‘ਬਹੁ-ਰੇਲ-ਘੋਚਲਾ’ ਦਾ ਭੜਖੂ ਮਚਾਈ ਰਖਦਾ ਹੈ, ਅਤੇ ਦੁਖੀ ਹੁੰਦਾ ਰਹਿੰਦਾ ਹੈ।

“ਪਲਚਿ ਪਲਚਿ ਸਗਲੀ ਮੁਈ ਝੂਠੈ ਧੰਧੈ ਮੋਹੁ ॥” (ਪੰਨਾ-134)

ਸਾਡਾ ਅਮਲੀ ‘ਨਿਜੀ ਧਰਮ’ ਓਹੀ ਹੁੰਦਾ ਹੈ ਜੋ ਸਾਡੇ ਹਰ ਇਕ :—

ਨਿਸਚੇ

ਸੋਚਨੀ

ਖਿਆਲ

ਭਾਵਨਾ

ਹਰਕਤ

ਬੋਲ-ਚਾਲ

ਬਿਉਹਾਰ

ਕਰਨੀ

ਰਹਿਣੀ

ਬਹਿਣੀ

ਸਹਿਣੀ

ਕਹਿਣੀ

ਵਿਚ

ਸੁਤੇ-ਸਿਧ

ਅਣਜਾਣੇ

ਅਚੇਤ

ਆਪ-ਮੁਹਾਰੇ

ਬਦੋ-ਬਾਦੀ

ਬਾਹਰ ਵਲ ਪ੍ਰਗਟ ਹੁੰਦਾ ਹੈ,

ਨਾ ਕਿ ਉਹ ‘ਧਰਮ’, ਜੋ ਅਸੀਂ ਓਪਰੇ ਮਨ ਨਾਲ, ਬਾਹਰੋਂ

ਧਾਰਿਆ

ਅਪਨਾਇਆ

ਮੰਨਿਆ ਹੋਇਆ ਹੈ !

‘ਅਮਲੀ’ ਅਤੇ ‘ਓਪਰੇ’ ਧਰਮ ਦੀ ਵਿਚਾਰ ਨੂੰ ਸਪਸ਼ਟ ਕਰਨ ਲਈ ਹੇ ਠਲੀ ਮਿਸਾਲ ਦਿਤੀ ਜਾਂਦੀ ਹੈ :—

ਨਿੱਕੇ ਬੱਚੇ ਨੂੰ ‘ਮਾਂ’ ਪਾਲਦੀ ਪੋਸਦੀ ਹੈ ਅਤੇ ‘ਨਰਸ’ (nurse) ਭੀ ਬੱਚੇ ਦੀ ਦੇਖ-ਬਾਲ ਕਰਦੀ ਹੈ।

ਇਹਨਾਂ ਦੋਹਾਂ ਦੇ ਹਿਰਦਿਆਂ ਅੰਦਰ, ਬੱਚੇ ਦੀ ‘ਸੇਵਾ-ਭਾਵਨੀ’ ਵਿਚ, ਅਤਿਅੰਤ ਫਰਕ ਹੈ।

‘ਮਾਂ’ ਆਪਣੇ ਬੱਚੇ ਲਈ ਅਤਿਅੰਤ ਛੂੰਘੇ ‘ਮਾਂ-ਪਿਆਰ’ ਦੀ ‘ਮਮਤਾ’ ਵਿਚ ਪਿੱਲ ਕੇ ਸੇਵਾ ਕਰਦੀ ਹੈ, ਅਤੇ ਕਦੇ ‘ਅਕਦੀ’, ‘ਬਕਦੀ’ ਨਹੀਂ, ਨਾ ਹੀ ਕਦੇ ਸ਼ਿਕਾਇਤ ਕਰਦੀ ਹੈ।

ਇਹ ‘ਮਮਤਾ’—‘ਮਾਂ’ ਦੇ ਹਿਰਦੇ ਦੀਆਂ ਛੂੰਘਿਆਈਆਂ ਵਿਚ ਸਹਜ-ਸੁਭਾਇ, ਆਪ-ਮੁਹਾਰੇ ਉਪਜਦੀ ਹੈ—ਜਿਸ ਨਾਲ ਉਹ ਬੱਚੇ ਲਈ ਹਰ ਤਰ੍ਹਾਂ ਦੀ, ਖਿੜੇ ਮੱਥੇ ਅਤੇ ਚਾਉ ਵਿਚ ਕੁਰਬਾਨੀ ਕਰਦੀ ਹੈ, ਆਪਣੇ ਪਿਆਰੇ ਬੱਚੇ ਨੂੰ ਸ਼ੁਭ ਇਛਾਵਾਂ ਤੇ ਪਿਆਰ-ਅਸੀਸਾਂ ਨਾਲ ਨਿਵਾਜੀ ਹੈ ਅਤੇ ਉਸ ਦੇ ਉਤੇਂ ਵਾਰਨੇ ਅਤੇ ਬਲਿਹਾਰਨੇ ਜਾਂਦੀ ਹੈ।

ਇਹ ‘ਮਾਂ-ਪਿਆਰ’, ‘ਮਾਂ’ ਨੇ ਕਿਤੇ ਪਤਿਆ ਯਾ ਸਿਖਿਆ ਨਹੀਂ ਹੁੰਦਾ। ਇਹ ਤਾਂ ਅਕਾਲ-ਪੁਰਖ ਦਾ ਆਪਣੇ ‘ਬੱਚੇ-ਰੂਪੀ’ ਅੰਸ਼ ਲਈ, ਅਥਾਹ ਅਤੇ ਅਮੁਕ ‘ਇਲਾਹੀ ਪਿਆਰ’ ਦਾ ਪ੍ਰਵੇਸ਼ ਅਤੇ ਪ੍ਰਤੀਕ ਹੈ, ਜੋ ‘ਮਾਂ’ ਦੇ ਹਿਰਦੇ ‘ਰਾਹੀਂ’ ਪ੍ਰਵਿਰਤ ਹੋ ਕੇ ਬੱਚੇ ਦੀ ਪਾਲਨਾ-ਪੇਸ਼ਨਾ ਕਰਦਾ ਹੈ।

“ਮਾਤ ਗਰਬ ਤੁਮ ਹੀ ਪ੍ਰਤਿਪਾਲਕ ਮਿਤ ਮੰਡਲ ਇਕ ਤੂਹੀ ॥”

(ਪੰਨਾ-1215)

“ਹਰਿ ਜੀ ਮਾਤਾ ਹਰਿ ਜੀ ਪਿਤਾ ਹਰਿ ਜੀਉ ਪ੍ਰਤਿਪਾਲਕ ॥

ਹਰਿ ਜੀ ਮੇਰੀ ਸਾਰ ਕਰੇ ਹਮ ਹਰਿ ਕੇ ਬਾਲਕ ॥

ਸਹਜੇ ਸਹਜਿ ਖਿਲਾਇਦਾ ਨਹੀਂ ਕਰਦਾ ਆਲਕ ॥”

“ਰਮਈਆ ਕੇ ਗੁਨ ਚੇਤਿ ਪਰਾਨੀ ॥
 ਕਵਨ ਮੂਲ ਤੇ ਕਵਨ ਦਿਸਟਾਨੀ ॥
 ਜਿਨਿ ਤੂੰ ਸਾਜਿ ਸਵਾਰਿ ਸੀਗਾਰਿਆ ॥
 ਗਰਭ ਅਗਾਨਿ ਮਹਿ ਜਿਨਹਿ ਉਬਾਰਿਆ ॥
 ਬਾਰ ਬਿਵਸਥਾ ਤੁਝਹਿ ਪਿਆਰੈ ਦੂਧ ॥”

(ਪੰਨਾ-266)

“ਪਰੰ ਪਰਮ ਪਰਮੇਸ਼ੂਰੰ ਪ੍ਰੋਢਪਾਲੰ ॥”

(ਜਾਪ ਪਾ: 10)

ਦੂਜੇ ਪਾਸੇ ਨਰਸ ਕਿਤੋਂ ਪੜ੍ਹ ਕੇ, ਸਿੱਖ ਕੇ, ਬੱਚੇ ਦੀ ਨੀਯਤ ਸਮੇਂ ਤੇ ਹੀ
 ਸੇਵਾ ਕਰਦੀ ਹੈ। ਜਿਸ ਲਈ ਉਸ ਨੂੰ ਤਨਖਾਹ ਮਿਲਦੀ ਹੈ। ਡਿਊਟੀ (duty)
 ਤੋਂ ਬਾਅਦ ਉਹ ਬੱਚੇ ਨੂੰ ਬਿਲਕੁਲ ਭੁੱਲਜਾਂਦੀ ਹੈ।

ਇਸ ਤਰ੍ਹਾਂ—

‘ਮਾਂ’—ਦੀ ਸੇਵਾ ਦੇ ਪਿਛੋਕੜ ਵਿਚ, ਇਲਾਹੀ ਪਿਆਰ- ਭਾਵਨੀ ਅਤੇ
 ਲਾਡ-ਮਲਹਾਰ ਹੈ। ਪਰ

‘ਨਰਸ’ ਦੀ ਸੇਵਾ ਦੇ ਪਿਛੋਕੜ ਵਿਚ ਸੁਆਰਥ ਹੈ, ਅਤੇ ਭਾਵਨਾ-ਹੀਣ
 ਫਰਜ਼ ਹੈ।

‘ਮਾਂ’, ਖਿਨ-ਖਿਨ, ਦਿਨ-ਰਾਤ, ਸਾਰੀ ਉਮਰ ਚਾਈਂ-ਚਾਈਂ,
 ਲਾਡ-ਲਡਾਉਂਦੀ ਹੋਈ, ਪਿਆਰ ਅਸੀਸਾਂ ਨਾਲ ਬੱਚੇ ਨੂੰ
 ਪਾਲਦੀ-ਪੇਸਦੀ ਹੈ।

‘ਨਰਸ’—ਸੀਮਤ ਅਰਸੇ ਤਾਈਂ ਸੁਆਰਥ ਲਈ, ਓਪਰੇ ਦਿਲ ਨਾਲ ‘ਡੰਗ’
 ਟਪਾਉਂਦੀ ਹੈ, ਅਤੇ ‘ਫਰਜ਼’ ਪੂਰਾ ਕਰਦੀ ਹੈ।

‘ਮਾਂ’ ਦੀ ਸੇਵਾ-ਭਾਵਨਾ—ਅੰਦਰੋਂ ਉਪਜੀ ਹੈ।

‘ਨਰਸ’ ਦਾ ਫਰਜ਼—ਸਿਖਿਆ ਸਿਖਾਇਆ ਹੈ।

ਇਸ ਤਰ੍ਹਾਂ—ਇਕ ਦਾ ਕੰਮ ‘ਨਿਰ-ਸੁਆਰਥ’ ਹੈ, ‘ਪ੍ਰੇਮ-ਭਾਵਨਾ’ ਅਧੀਨ
 ਹੈ, ਦੂਜੇ ਦਾ ਸੁਆਰਥ ਪੂਰਤੀ ਲਈ ਹੈ।

“ਜੋ ਜੈਸੀ ਸੰਗਤਿ ਮਿਲੈ ਸੋ ਤੈਸੇ ਖਾਇ ॥”

(ਪੰਨਾ-1369)

ਦੇ ਗੁਰਵਾਕ ਅਨੁਸਾਰ ‘ਜੀਵ’ ਬੇਅੰਤ ਜਨਮਾਂ ਤੋਂ ਅਗਿਆਨਤਾ ਦੇ ਭਰਮ-ਭੁਲਾਵੇ ਵਿਚ, ਤੈਂਗੁਣੀ ‘ਮਾਦੀ’ ਮਾਇਆ ਵਿਚ ਪਰਵਿਰਤ ਹੁੰਦਾ ਆਇਆ ਹੈ ਅਤੇ ਇਸ ‘ਮਾਦੀ’ ਮਾਇਆ (materialism) ਦੀ ‘ਸੰਗਤ’ ਅਤੇ ‘ਸਿਕਰਨ’ ਕਰਦਾ ਹੋਇਆ—ਆਪ ਹੀ ਇਸ ਝੂਠੀ ਮਾਦੀ ‘ਮਾਇਆ’ ਦਾ ‘ਸਰੂਪ’ ਬਣ ਚੁਕਿਆ ਹੈ। ਇਸ ਤਰ੍ਹਾਂ ਸਾਡੇ ਮਨ, ਬੁੱਧੀ, ਚਿਤ, ਅੰਤਿਸ਼ਕਰਨ ਨੂੰ ‘ਮਾਇਆ’ ਦੀ ‘ਰੰਗਣ’ ਯਾਂ ‘ਪਿਉਂਦ’ ਚੜ੍ਹੀ ਹੋਈ ਹੈ।

ਗੁਰਬਾਣੀ ਵਿਚ ਦਰਸਾਏ ਹੋਏ ਅੰਤਰ੍ਵਿ ‘ਆਤਮਿਕ ਧਰਮ’, ਅਥਵਾ ‘ਸਬਦੁ’, ‘ਨਾਮੁ’, ‘ਹੁਕਮੁ’ ਦਾ ਸੰਪੂਰਨ ਅਨੁਭਵੀ ਗਿਆਨ ਨਾ ‘ਬੁੱਝਣੁ’ ਕਰਕੇ, ਸਾਡੇ ਅਪਨਾਏ ਹੋਏ ਬਾਹਰਮੁਖੀ ‘ਧਰਮ’ ਸਗੀਰਕ ਅਤੇ ਮਾਨਸਿਕ ‘ਪੱਧਰ’ ਤਾਈਂ ਮਹਿਦੂਦ ਜਾਂ ਸੀਮਤ ਹਨ, ਅਤੇ ਇਹਨਾਂ ‘ਧਰਮਾਂ’ ਨੂੰ ਭੀ ਸਾਡੀ ਹਉਮੈ-ਵੇੜੀ ਰੰਗਣ ਚੜ੍ਹੀ ਹੋਈ ਹੈ—ਜਿਸ ਦੀ ਵਜਾਹ ਨਾਲ ਸਾਡੇ ਧਾਰਮਿਕ—

ਖਿਆਲ

ਚਿਤਵਨੀਆਂ

ਵਲਵਲੇ

ਨਿਸਚੇ

ਸ਼ਰਧਾ-ਭਾਵਨੀ

ਕਰਮ-ਕਿਰਿਆ

ਪਾਠ-ਪੂਜਾ

ਜਪ-ਤਪ

ਜੋਗ-ਸਾਧਨ

ਆਦਿ, ਅਨੇਕ ‘ਕਰਮ-ਕਾਂਡ’ ਭੀ—

ਸਥਲ

ਠੁਲੇ

ਫੋਕੇ

ਮਾਦੀ

ਬੱਧਾ-ਚੱਟੀ

ਦਿਖਾਵਾ

ਰਸਮੀ-ਰਠਨ

ਭਾਵਨਾ-ਹੀਨ

ਭਾਵਨਾ-ਹੀਨ

ਰਸ-ਹੀਨ

‘ਮੁਰਦਾ-ਸਾਧਨ’ ਹੀ ਬਣ ਚੁੱਕੇ ਹਨ।

“ਬਧਾ ਚਟੀ ਜੋ ਭਰੇ ਨਾ ਗੁਣੁ ਨਾ ਉਪਕਾਰੁ ॥” (ਪੰਨਾ-787)

“ਮਨਹਿਠ ਜੋ ਕਮਾਵੈ ਤਿਲੁ ਨ ਲੇਖੈ ਪਾਵੈ
ਬਗੁਲ ਜਿਉ ਧਿਆਨੁ ਲਾਵੈ ਮਾਇਆ ਰੇ ਧਾਰੀ ।” (ਪੰਨਾ-687)

“ਨਾਮ ਬਿਨਾ ਫੋਕਟ ਸਭਿ ਕਰਮਾ ਜਿਉ ਬਾਜੀਗਰੁ ਭਰਮਿ ਭੁਲੈ ॥”

(ਪੰਨਾ-1343)

“ਜਿਨਿ ਆਤਮ ਤਤ੍ਤੁ ਨ ਚੀਨਿਆ ॥

ਸਭ ਫੋਕਟ ਧਰਮ ਅਬੀਨਿਆ ॥” (ਪੰਨਾ-1351)

ਇਸ ਤੋਂ ਇਲਾਵਾ, ਅਸੀਂ ਅਖੌਤੀ ਧਰਮੀ-ਲੋਕ, ਆਪਣੇ ਆਪ ਨੂੰ ਹੋਰਨਾਂ ਨਾਲੋਂ — ਉਚੇਰੇ, ਚੰਗੇਰੇ, ਭਲੇ-ਭਲੇਰੇ ਅਤੇ ਪਾਰਗਰਾਮੀ ਸਮਝਣ ਲਗ ਪੈਂਦੇ ਹਾਂ ਅਤੇ ਦੂਜਿਆਂ ਨੂੰ ਨੀਵੀਂ ਨਿਗਾਹ ਅਤੇ ਘਿਰਨਾ ਨਾਲ ਦੇਖਦੇ ਹਾਂ ! ਇਸ ਤਰ੍ਹਾਂ ਅਸੀਂ ਆਪਣੀ ‘ਹਉਮੈ’ ਨੂੰ ‘ਧਾਰਮਿਕ-ਪੱਠੇ’ ਪਾ ਪਾ ਕੇ, ਹੋਰ ਭੀ ਮੋਟੀ ‘ਸਬੱਲ’ ਅਤੇ ਛੂੰਘੀ ਬਣਾਈ ਜਾਂਦੇ ਹਾਂ।

‘ਇਕ ਕਰੇਲਾ’, ਦੂਜਾ ਨਿੰਮ ਚੜ੍ਹਿਆ ਦੇ ਅਖਾਣ ਅਨੁਸਾਰ, ਸਾਡੇ ਅਪਨਾਏ ਹੋਏ ਅਖੌਤੀ ‘ਧਰਮ’, ਸਾਡੀ ‘ਹਉਮੈ’ ਦੇ ਦੀਰਘ ਰੋਗ ਨੂੰ ਘਟਾਉਣ ਦੀ ਬਜਾਏ, ਹੋਰ ਵਧਾਈ ਅਤੇ ਪ੍ਰਬਲ ਕਰੀ ਜਾਂਦੇ ਹਨ ਅਤੇ ਅਸੀਂ ਆਪਣੀ ਅਸਲੀ ‘ਆਤਮਿਕ ਸੇਧ’ ਤੋਂ ਹੋਰ ਦੁਰੇਡੇ ਜਾ ਰਹੇ ਹਾਂ।

“ਹਉਮੈ ਨਾਵੈ ਨਾਲਿ ਵਿਰੋਧੁ ਹੈ
ਦੁਇ ਨ ਵਸਹਿ ਇਕ ਠਾਇ ॥”

(ਪੰਨਾ-560)

“ਕੋਟਿ ਕਰਮ ਕਰੈ ਹਉ ਧਾਰੇ ॥ ਸ੍ਰਮੁ ਪਾਵੈ ਸਗਲੇ ਬਿਰਬਾਰੇ ॥”

(ਪੰਨਾ-278)

ਇਸ ਤਰ੍ਹਾਂ ਇਹ ਰਸਮੀ, ਫੋਕੇ, ਕਰਮ-ਕਾਂਡੀ ਅਖੌਤੀ ‘ਧਰਮ’ ਭੀ ‘ਮਾਇਆ-ਸਰੂਪ’ ਹੀ ਬਣ ਜਾਂਦੇ ਹਨ, ਜਿਸ ਦੀ ‘ਸੰਗਤ’ ਅਤੇ ‘ਰੰਗਤ’ ਨਾਲ ਸਾਡਾ ਮਨ, ਬੁੱਧੀ, ਚਿਤਿ, ਅੰਤਿਸ਼ਕਰਨ ਭੀ ਮਲੀਨ, ਕਠੋਰ, ਢੀਠ, ਫੋਕਾ, ਭਾਵਨਾ-ਹੀਣ, ਰਸ-ਹੀਣ ਬਣ ਜਾਂਦਾ ਹੈ।

ਇਨ੍ਹਾਂ ਭਾਵਨਾ ਹੀਣ, ਰਸਮੀ, ਫੋਕੇ, ਮੁਰਦਾ-ਸਾਧਨਾਂ ਦੇ ਲਗਾਤਾਰ ਅਭਿਆਸ ਕਰਦਿਆਂ ਹੋਇਆਂ, ਸਾਡਾ ਮਨ ਹੋਰ ਭੀ ਮਲਾ, ਮਾਦੀ, ਕਠੋਰ ਅਤੇ ਢੀਠ ਬਣੀ ਜਾਂਦਾ ਹੈ, ਜਿਸ ਦੀ ਵਜਾਹ ਨਾਲ ਸਾਡਾ ਮਨ :—

ਉਚੇਰੇ
ਸੁਚੇਰੇ
ਚੰਗੇਰੇ
ਸਚੇ
ਦੈਵੀ
ਸੁਖਮ
ਕੋਮਲ

ਆਤਮਿਕ ਵਲਵਲੇ
ਆਤਮਿਕ ਉਡਾਰੀਆਂ
ਪਿਆਰ-ਭਾਵਨਾ
ਪ੍ਰੇਮ-ਸਵੈਪਨਾ
ਪਿਰਮ-ਰਸ
ਆਤਮਿਕ-ਅਨੰਦ

ਆਤਮਿਕ-ਚਾਉ
ਆਤਮਿਕ-ਖੁਮਾਰੀ
ਆਤਮਿਕ-ਬਿਸਮਾਦ

ਨੂੰ

ਸਮਝਨ
ਬੁਝਣ
ਚੀਨਣ
ਸੀਝਨ
ਅਨੁਭਵ ਕਰਨ ਅਤੇ
ਮਾਣਨ

ਤੋਂ ਅਸਮਰਥ ਹੁੰਦਾ ਜਾਂਦਾ ਹੈ।

ਆਮ ਜਗਿਆਸੂਆਂ ਦੀ ਇਹ ਸ਼ਿਕਾਇਤ ਹੁੰਦੀ ਹੈ ਕਿ ਬਾਣੀ ਦਾ ਪਾਠ ਯਾ ਨਿਤ ਨੇਮ ਕਰਦਿਆਂ, ਸਿਮਰਨ ਕਰਦਿਆਂ, ਮਨ ਨਹੀਂ ਜੁੜਦਾ ਅਤੇ ਆਤਮਿਕ 'ਰਸ' ਨਹੀਂ ਆਉਂਦਾ। ਇਸ ਦਾ ਸਪਸ਼ਟ ਕਾਰਲ ਇਹ ਹੈ ਕਿ ਸਾਡਾ ਮਨ, ਮਾਇਆ ਅਤੇ ਫੋਕੇ, ਰਸਮੀ, ਭਾਵਨੀ-ਹੀਨ ਧਾਰਮਿਕ ਸਾਧਨਾਂ ਦੇ ਲਗਾਤਾਰ ਅਭਿਆਸ ਅਤੇ 'ਹੰਕਾਰ' ਨਾਲ, ਇਤਨਾ 'ਮਾਦੀ', 'ਫੋਕਾ' 'ਕਠੋਰ' 'ਰਸ-ਹੀਣ' ਹੋ ਚੁਕਿਆ ਹੈ, ਕਿ ਗੁਰਬਾਣੀ ਦੇ ਅੰਤਰਵਿਗੁਝੇ, ਅਨੁਭਵੀ ਗਿਆਨ ਅਤੇ ਕੋਮਲ ਆਤਮਿਕ ਭਾਵਨਾਵਾਂ ਅਤੇ ਪ੍ਰੇਮ ਸਵੈਪਨਾ ਦੀਆਂ ਅਕਾਸ਼ੀ ਉਡਾਰੀਆਂ ਨੂੰ ਅਨੁਭਵ ਨਹੀਂ ਕਰ ਸਕਦਾ।

ਇਹੀ ਕਾਰਨ ਹੈ ਕਿ ਬੇਅੰਤ ਧਾਰਮਿਕ ਕਰਮ-ਕਿਰਿਆ ਅਤੇ ਫੋਕੇ ਸਾਧਨ ਕਰਦਿਆਂ ਹੋਇਆਂ ਭੀ, ਇਨਸਾਨ :—

ਚੰਗੇਰਾ
ਉਚੇਰਾ
ਸੁਹਣਰਾ
ਦੈਵੀ

ਬਣ ਕੇ, ਆਤਮਿਕ ਤਰੱਕੀ ਕਰਨ ਦੀ ਬਜਾਏ, ਧਰਮ ਦੀ ਆੜ
ਵਿਚ—ਨੀਵੀਆਂ ਮਾਇਕੀ ਰੁਚੀਆਂ :—

ਈਰਖਾ
ਦਵੈਤ
ਨਫਰਤ
ਵੈਰ-ਵਿਰੋਧ
ਵਾਦ-ਵਿਵਾਦ
ਵਿਕਾਰ
ਤਾਂਸੁਬ
ਲੜਾਈਆਂ
ਝਗੜੇ
ਜ਼ਲਮ

ਵਿਚ ਹੀ ਗਲਤਾਨ ਹੋ ਰਿਹਾ ਹੈ !!

ਇਸ ਤਰ੍ਹਾਂ ‘ਭਾਵਨਾ’-ਹੀਣ, ਰਸਮੀ, ਫੌਕੀ, ਕਰਮ-ਕਿਰਿਆ, ਸਾਡੇ
‘ਆਤਮਿਕ ਪੰਧ’ ਵਿਚ, ਸਹਾਇਕ ਅਤੇ ਕਲਿਆਨ ਕਾਰੀ ਹੋਣ ਦੀ ਬਜਾਏ,
ਸਾਨੂੰ ਅੰਤਰ੍ਵਿ ‘ਆਤਮਿਕ ਧਰਮ’ ਅਥਵਾ ‘ਸਬਦ’, ‘ਨਾਮੁ’, ‘ਹੁਕਮੁ’ ਆਦਿ
ਦੀਆਂ ਦਾਤਾਂ ਤੋਂ ਵਾਂਝਿਆ ਰਖਦੀ ਹੈ ਅਤੇ ਸਾਡੇ ਸਹੀ ‘ਆਤਮਿਕ ਪੰਧ’ ਵਿਚ
‘ਰੁਕਾਵਟ’ ਦਾ ਕਾਰਨ ਬਣਦੀ ਹੈ।

“ਹਿਰਦੈ ਸਚੁ ਏਹ ਕਰਣੀ ਸਾਰੁ ॥ ਹੋਰੁ ਸਭੁ ਪਾਖੰਡੁ ਪੂਜ ਖੁਆਰੁ ॥”
(ਪੰਨਾ-1343)

“ਬਿਨ ਗੁਰ ਸਬਦ ਨ ਛੂਟਾਸਿ ਕੋਇ ॥ ਪਾਖੰਡਿ ਕੀਨ੍ਹੈ ਮੁਕਤਿ ਨ ਹੋਇ॥”
(ਪੰਨਾ-839)

“ਜੇ ਜਾਣਸਿ ਬ੍ਰਹਮੰ ਕਰਮੰ ॥ ਸਭ ਫੌਕਟ ਨਿਸਚਉ ਕਰਮੰ ॥”
(ਪੰਨਾ-470)

“ਜਿਨਿ ਆਤਮ ਤਤੁ ਨ ਚੀਨਿਆ ॥ ਸਭ ਫੌਕਟ ਧਰਮ ਅਬੀਨਿਆ॥”

(ਪੰਨਾ-1351)

“ਪਾਠ ਪੜਿਓ ਅਰੁ ਬੇਦ ਬੀਚਾਰਿਓ ਨਿਵਲਿ ਭੁੰਗਮ ਸਾਧੇ ॥
ਪੰਜ ਜਨਾ ਸਿਉ ਸੰਗੁ ਨ ਛੁਟਕਿਓ ਅਧਿਕ ਅਹੰਬੁਧਿ ਬਾਧੇ ॥”

(ਪੰਨਾ-641)

“ਹਉ ਹਉ ਕਰਤੇ ਕਰਮ ਰਤ ਤਾ ਕੋ ਭਾਰੁ ਅਫਾਰ ॥
ਪ੍ਰੀਤ ਨਹੀ ਜਉ ਨਾਮ ਸਿਉ ਤਉ ਏਉ ਕਰਮ ਬਿਕਾਰ ॥”

(ਪੰਨਾ-252)

ਇਹਨਾਂ ਬਾਹਰਮੁਖੀ ‘ਧਰਮਾਂ’ ਦੇ ਭਾਵਨਾ ਹੀਣ — ਫੋਕੇ ਸਾਧਨਾਂ ਦੇ ਰਸਮੀ
‘ਰਟਨ’ ਵਿਚ ਹੀ ਅਸੀਂ ਸੰਤੁਸ਼ਟ ਹਾਂ, ਅਤੇ ਇਸੇ ਵਿਚ ਆਪਣੀ ਧਾਰਮਿਕ-
ਪ੍ਰਾਪਤੀ ਸਮਝ ਕੇ ਆਫਰੇ ਫਿਰਦੇ ਹਾਂ।

ਪਰ ਗੁਰਬਾਣੀ ਵਿਚ ਦਰਸਾਇਆ—

ਗੁਝੀਆਂ

ਗੂੜ੍ਹ

ਅੰਤ੍ਰਵਿ

ਅਨੁਭਵੀ

ਸੂਖਮ

ਕੋਮਲ

ਆਤਮਿਕ ਬਖਸ਼ਿਸ਼ਾਂ ਅਤੇ ‘ਆਤਮ-ਕਲਾ’ ਤੋਂ ਅਸੀਂ ਉਕਾ ਹੀ—

ਅਨਜਾਣ

ਅਗਿਆਨੀ

ਬੇਖਬਰ

ਬੇਪ੍ਰਵਾਹ

ਅਵੇਸਲੇ

ਬੇ-ਲੋੜੇ

ਯਾ ਜਾਣ-ਬੁਝ ਕੇ 'ਮਚਲੇ' ਹੋਏ ਫਿਰਦੇ ਹਾਂ !

(ਚਲਦਾ.....)



